

Беларуская КРЫНІЦА

Палітычная, Грамадская і Літэратурная Газета.

Адрэс Рэдакцыі і Адміністрацыі:
ВІЛЬНЯ, Людвісарская 1-19. (Wilno, Ludwiskarska 1-19)
Рэдакцыя адчынена ад 9 гадз. ран да 4 гадз. веч.

Цэны абвестак паводле ўмовы.

"Бел. КРЫНІЦА" каштуе на год—4 зл., на паўгода —
2 зл., на 3 месяцы — 1 зл. Заграніцу ўдвая даражэй.
ГАЗЕТА ВЫХОДЗІТЬ РАЗ У ТЫДЗЕНЬ

У ЧЭСЬЦЬ МАТКІ.

(Замест матчынага дня.)

Жонка-матка ў людзей звычайна мае вялікую пашану і любоў. Аб гэтым сьведча мінуўшчына і сучаснасьць. У асобе маткі чалавецтва бача нешта дужа высокае і сьвятое. На асаблівую-ж моральную вышыню ўзьнясло жанчыну-матку хрысьціянства. Поўны моральнай і поэтыкай красы культ Маці Божай у Царкве-Касьцэле ёсьць найлепшым гэтага доказам і найпрыгажэйшым завяршэньнем культу мацярынства ў чалавецтве агулам.

Сучасныя хрысьціянскія цывілізаваныя народы Эўропы гэтую прыродную пашану і чэсьць да маткі сьнянны падтрымліваюць і разьвіваюць далей. Так напрыклад некаторыя эўропэйскія народы, у тым ліку і нашы суседзі Украінцы і Літоўцы, адзін з дзён траўня пасьвячаюць чэсьці маткі і завуць яго матчыным днём. У гэты дзень гэныя народы ладзяць сабраньні, лекцыі, акадэміі на чэсьць маткі, высьняючы ўсе тыя многія прычыны, дзеля якіх жанчына-матка на асаблівую чэсьць заслужвае.

Пэўне-ж, было-б дужа пажадана, каб і беларусы, далучаючыся да цывілізаваных народаў, так-жа ў меру сваіх сіл зладзілі матчын дзень, у якім-бы выясьнялі існуючую ў беларускім народзе і абуджалі-б новую чэсьць і любоў да беларускай маткі, якая так варта гэтага, а аб якой сучаснае, асабліва маладое, пакаленьне так лёгкадумна забываецца. Аднак мы добра ведаем, што ў сучасных, сапраўды паганых, бо свайго роду нявольніцкіх, варунках нашага жыцьця, даканань нам гэтага як належылася-б, покульшто ня ўдасца. Дзеля гэтага справу культу маткі-беларускі парушаем хоць у скромным газэтным артыкуле, ня трацячы пры тым надзеі, што не за гарамі той час, калі беларускае грамадзянства і ўвесь беларускі народ, справу сьвяткаваньня матчынага дня паставіць на належнай вышыні.

Чэсьць для маткі дыхнуе людзям сама прырода. У выдаваньні на сьвет і ў гадаваньні дзяцей, а так-жа і ў далейшых адносінах да іх, ужо нават узрослых, роль маткі сапраўды асаблівая. Роль гэта маткі зводзіцца бадай выключна да сталай, бязупыннай, нявычэрпанай любові, а гэта-ж нешта найсьвятлейшае, найбольш вартаснае ў чалавецтве. Значна, за матчыную любоў людзі павінны плаціць так-жа любоўю.

У нас беларусаў сям'я агулам, а матка прадусім, мае вялізарнае, на жаль так мала ў нас зразумелае і цэненае, значэньне для беларускага нацыянальнага жыцьця. Калі дзякуючы гістарычным, няспрыяльным нам, падзеям наступіў заняпад нашага народу, калі так званыя вышэйшыя, асьвечаныя нашы класы пакінулі народ на ласку лёсу, а самі пайшлі служыць чужым багам, тады прадусім беларуская матка, як сьвяшчэньніца, якая асталася старажыць, каб не пагас дазваньня агонь беларускага нацыянальнага жыцьця. Гэта яна, выражаючы сваю матчыную любоў да свайго дзіцяці, шчабятала яму рознародныя прыгожыя і чулыя словы аб яго долі-нядолі, паяла над яго калыскай родныя песьні і расказвала казкі, у якіх маляваўся цяжкі быт беларуса і туга за жыцьцём лепшым, захоўваючы гэтым і разьвіваючы беларускую мову і падтрымоўваючы ў беларускім народзе асаблівасьць і асобнасьць яго нага нацыянальнага характару.—Зразумелым цяпер станецца для нас, чаму камуністы, якія не прызнаюць нацыянальнасьці, так упорыста і беспашчадна руйнуюць сям'ю і адрываюць дзяцей ад матчынага ўзгадаваньня.

Тымчасам з боку беларусаў, як народу і як людзей этычна нармальных, належыцца матцы беларусцы — чэсьць і любоў.

Мае для нас матка беларуска так-жа вялікае значэньне соцыяльнае. Падставай, першым варункам усякага соцыяльнага, грамадзкага жыцьця зьяўляецца ўмеласьць, прывычка нахіляць наша самалюбства, нашы асабістыя справы да спраў людзей другіх, да спраў грамадзкіх. Вось-жа наша беларуская матка першая нас да гэтага прывучае. Сям'я—гэта першая соцыяльная людзкая клетачка, у якой кожнае маладое пакаленьне вучыцца і прывыкае арганізаваць, спыняць свае справы асабістыя на карысьць сябраў усей сям'і. Першая-ж роль грамадзкага выхаваўцы ў сям'і бязумоўна належа матцы. Гэтак у сям'і кожнай нацыянальнасьці, а прадусім у сям'і беларускай, бо іншых установаў, якія займаліся-б грамадзкім узгадаваньнем маладога пакаленьня, апрача прыроднай установы сям'і, у нас так як і няма сусім.

Далей, беларуская матка заслужвае на асаблівую пашану з нашага боку і затым, што яна ў нашым беларускім жыцьці зьяўляецца першай і найважнейшай агулам узгадавальцай кожнага маладога нашага пакаленьня. Няма ў нас роднай школы, няма бадай ніякіх іншых узгадаваўчых установаў, у якіх беларуская моладзь гадала-б свой характар, разьвівалася-б этычна і культурна. Пачаткі — і прытым часта добрыя пачаткі—гэтага ўсяго мы маем у сям'і прадусім ад беларускай маткі. Дзеля гэтага лёгка зразумець, чаму наша моладзь, тая нямногая, якая патрапіла выйсці з роднага сяла ў горад на службу, ці на вышэйшую нават навуку, спачатку, покуль матчын уплыў, матчына ўзгадаваньне ў ей ня выветрылася, моладзь гэта—кажам — часта дужа сымпатычная, працавітая, этычная, па свайму культурная, а пасьля, забыўшыся аб матчынай школе, з новай школы не карыстае, або карыстае дзіўна мала і хоць інтэлектуальна часта разьвіваецца цалком памысна, то этычна, грамадзка і агулам культурна апускаецца, дзічэе. Ведама, з гэтай моладзі карысьці для беларускай справы народнай і соцыяльнай гэтутлікі, колькі з казла малака.

Належа ўрэшце матцы-беларусцы глыбокая любоў і пашана за яе цяжкую, часта гэроічную працу, за яе вытрываласьць, за любоў і ахвярнасьць, а так-жа за ўсе тыя ціхія, але творчыя і высокацэнныя заслугі для беларускага народу.

Ліквідацыя прадаўжаецца.

У мінулым тыдні дырэкцыі беларускіх філіяў дзяржаўных гімназіяў у Вільні і ў Наваградку атрымалі ад Школьнага Куратара паведамленьні аб тым, што сьлетнія матураляныя экзамены ў абедзвюх гімназіях маюць адбывацца сумесна з „мацежыстымі“ гімназіямі польскімі. Гэткі крок надзорных школьных уладаў выклікаў, рэч зразумелая, у вучнёўскіх радок буру пратэстаў, а вучні беларускай філіі ў Вільні ў самаабароне загразілі забастоўкай і галадоўкай. Пры гэтай сытуацыі прэзыдыум бацькаўскага К-ту гэтае-ж гімназіі (філіі) змушаны быў даведацца да адпаведных уладаў у Кураторыі, дзе было сказана, што... „віновата стрэлочнік“: вінавана, быццам, машыністка, якая гэткую паперу напісала праз памылку... У выніку ўсяго гэтага справа самастойнасьці матуры ў беларускіх гімназіях (філіях) на гэты раз яшчэ адважана. У справе Наваградзкай гімназіі (філіі) даведваўся да Кураторыі дырэктар Я. Цеханоўскі.

Адчыненай затое дагэтуль астрэцца яшчэ справа персональнага складу вучыццалёў названых гімназіяў (філіяў). — Цэлы рад вучыццалёў атрымаў паведамленьне Кураторыі аб званьненні іх з канцом гэтага школьнага году. Матывы званьнення пераважна быццам фармальныя: нястача кваліфікацыяў. Ёсьць аднак падстава думаць, што званьненне адбылося паводле ключа іншага, бо сярод звольненых знаходзіцца напр. і Кс. Адам Станкевіч, якому хіба-ж і Кураторыя ня зможа паставіць закіду „некваліфікаванасьці“, а які ў дагэтуляшнім складзе Пэдагогічнай Рады беларускай філіі ў Вільні зьяўляўся бадай адзіным незалежна думачым беларусам і які працаваў у гімназіі даўля перш яшчэ, чымся туды пралажылі сабе дарогу самыя пані сьнянныя палажэньня: Кс. Станкевіч працаваў у Віл. беларускай гімназіі ад ейнага заснаваньня.

Гэтак — у кароткіх словах — стаяць справы беларускіх гімназіяў цераз няпоўных 8 месяцаў ад часу іхнага „упаньствовенья“. Куды ўсё гэта кіруецца, — дадумацца ня трудна.—Тым выразней на гэтым фоне фарміруецца асоба павадцыра „упаньствовенья“ беларускіх гімназіяў Ант. Луцкевіча, які, зрабіўшы сваё, спрытна „захварэў“ і ў пару ўцёк з старшынства бацькаўскага К-ту: ён заўсяды ўцякае „у пару“, бо мае добры нюх. Тым-большая ягоная адказнасьць за нішчэньне здабычаў усяго беларускага грамадзянства

Г. К.

Каля справы Уніі.

Некалькі гадоў праводзіцца ўжо ў нашым краі сярод беларусаў рэлігійная Унія—злучэньне праваслаўнай Царквы з каталіцкім Касьцёлам. Каля гэтай вялікай у сутнасьці справы закруцілася і палітыка, якая шкодзіць і рэлігійнай справе і беларускаму народу.

Да гэтай пары кіравала і кіруе (пакульшто) унійнай акцыяй на нашых землях рымска-камісія „Pro Russia.“ Але ў гэтым кіраўніцтве мелі і маюць голас, калі ня зусім рашаючы, дык моцна дарадчы і польскія біскупы. Апрача гэтага, справай уніі на нашых землях моцна пачалі цікавіцца польскія палітыкі.

У выніку гэтага „зацікаўленьня“ справай уніі з боку польскай палітыкі, пачалася прэ-

савая атака супроць камісіі „Pro Russia“, якая, праводзячы ў нас унію, трымалася ў рэлігійным жыцьці накінутай праваслаўным беларусам расейшчыны, хоць у некаторых прыходах заводзіла ў цэрквы і мову беларускую, і моцна бараніла накідаць польшчыну праваслаўным беларусам перайшоўшым у унію. У гэтым васьміўся віна камісіі „Pro Russia“ прад польскай палітыкай, супроць чаго так голасна крычала польская прэса. Але крык гэны аказаўся не бяз skutku. Справа уніі, ці лепш сказаць — рэлігійна-унійная палітыка пачала перахіляцца ў бок палітыкі польскай.

У зьвязку з гэтай перавагай „дыплёматична“ пераведзены з пінскай каталіцкай

духоўнай сэмінарыі на сэкрэтарэ біскупа Чарнэцкага ў Варшаву кс. д-р К. Кулак (беларус), які ўжо і з Варшавы, як чуваць, пераводзіцца ў Віленскую дыяцэзію. Гэтакім парадкам кс. д-р. Кулак аддзелены ад унійнай справы.

Другой красачкай гэтай перавагі унійнай палітыкі ў бок польскага нацыяналізму зьяўляецца факт падгатоўкі да склікання IV унійнай канфэрэнцыі ў Пінску, якую ўжо ладзяць эндэцкага пакрыю польскія ксяндзы.

Словам, пад загадамі камісіі „Pro Russia“ з Рыму, у Пінску пачынае ўжо дзеяць камісія „Pro Polonia“. Спадзяёмся, што ніводзін беларус, шануючы сябе і рэлігійную справу на Беларусі, учасьнікам гэтай канфэрэнцыі ня будзе.

В. В.

3 беларускага жыцця.

Матуральныя экзамены ў Віленскай беларускай гімназіі. Письменныя экзамены для абсольвентаў Віленскай беларускай гімназіі пачынаюцца ў панядзелак 22 траўня с.г. Апрача абсольвентаў гімназіі да экзамену прыступаюць пяць чалавек экстэрністаў. Экзамены вусныя працягнуцца да другой паловы чэрвеня. — У гэтым-жа часе назначаны і экзамены для абсольвентаў беларускай філіі дзяржаўнай гімназіі ў Наваградку.

Справа Т. Б. Ш. ў Віленскім Апэляцыйным Судзе разглядалася дня 18 г. м. Суд зацьвердзіў прысуд I-ай інстанцыі, паводле якога апраўданы: Ф. Стэцкевіч, М. Пяткевіч і Р. Шырма, а засуджаны: Саковіч, Цэрах і Скурка.

† М. БАБАРЫКА.

27.IV. с. г. ў в. Палесьсе, Будслаўскай гм. памерла М. Бабарыка, маці сябры Ц.К.—Б.Х.Д. Балеслава Бабарыкі.
Рэдакцыя „Б. Крыніцы“ выражае грам. Б. Бабарыцы свой спогад.

3 жыцця Літоўцаў.

Закрываць дзевяць літоўскіх школ. У мінулым тыдні ў віленскіх польскіх газэтах паявілася вестка, што ў канцы 1932/3 школьнага году загадам Віленскага Школьнага Куратара зачыняюцца наступныя прыватныя літоўскія школы: у Заборніках і Кейжах — Браслаўскага пав., у Паажолах і Белюнах — Лідзкага пав., у Дзіджулях — Ашмянскага пав., у Вайцюлішках, Жагарах і Палюнах — Сувальскага пав., у Пелягрындах — Віленскага пав. Цікава адзначыць, што ўсе гэтыя школы закрыты з прычыны „неадпаведнага“ памешканьня. Ведама, гэтыя прычыны знайсці лёгка.

„Дзень Вільні“. Як падаюць газэты, 14 траўня сёл. г. Літоўцы ў Незалежнай Літве ладзілі „Дзень Вільні“. Вечарам прад гэтым сьвятам дзесьць трубацоў абвешчалі па Коўне сьвяточны заўтрашні дзень. 14 траўня ўся Коўна была прыбраная народнымі сьцягамі, а ў вокнах былі выстаўлены абразы закладчыка Вільні Гедыміна, Пагоні і Гедымінавага замку. Ува ўсіх Ковенскіх касцёлах былі набажэнствы і адпаведныя казаньні.

Найбольш урачыстай хвілінай сьвятаваньня „Віленскага дня“ была народная прысяга, у якой узялі ўдзел усе Ковенскія арганізацыі і вялікія грамады народу.

Z.

3 Польшчы.

А сялянства дык і ня прыкмецілі. Міністэрства асьветы выдала распараджэньне, якое дапаўняе цыркуляр аб школьных таксах у гімназіях і іншых сярэдніх дзяржаўных школах. Паводле гэтага распараджэньня з пачаткам 1933-34 школьнага году звальняцца ад аплаты школьнай будыцы ў першую чаргу дзеці безработных чыноўнікаў і іншых умасловых працаўнікоў. Аб дзяцях сялянскіх ня сказана ў гэтым распараджэньні ані аднаго слова. А палажэньне сялян у Польшчы куды горшае ад палажэньня чыноўнікаў.

І для нашага сялянства гэта наглядны прыклад, які паказвае, што трэба арганіза-

вацца, каб здабыць асьвету. Наше сялянства павінна ведаць, што ніхто яму не паможэ, калі ня будзе мець сваіх вучоных людзей, дык і само сваёй справы не абароніць. Дзеля гэтага трэба вялікай лучнасьці сялянства ў арганізацыі, каб змагчы абараніць свае правы.

Колькі вінаваты двары парабком і падзённым работнікам? Польскі цэнтральны саюз земляробска — гаспадарскіх работнікаў аблічыў, што ўсе двары цэнтральнай Польшчы вінаваты за 1932 год вялікай масе народу — падзённым работнікам і парабком вялікую суму грошай, бо разам каля 3 мільёнаў зл. Такую вялікую суму вінаваты двары тым людзям, якія жывуць з рук працы на панскіх абшарах. У 1931 годзе гэны доўг багатых бедняком крыху меншы, але таксама паважная сума — 1 мільён 800 тысяч зл.

Кража 130 тысяч зл. Нядаўна натрапілі ў міністэрстве „Opieki Społecznej“ на сьлед кражы вялікай сумы грошай. Праведзенае сьледства выявіла, што чыноўнік Кулік з таварышамі здолеў „здэфраўдаваць“ аж 130 тысяч зл.

Дзяржаўны дэфіцыт. Дзяржаўны бюджэт за м-ц красавік с. г. даў скарбу 15 мільёнаў зл. дэфіцыту (недабору грошай).

Берасьцейскі працэс будзе разглядацца нанова. Ведамы берасьцейскі палітычны працэс, у якім выдатныя людзі Польшчы з пэрыяду „прадмаёвага“ засуджаны былі на кару вастрогу, быў заскаржаны абаронай засуджаных у Найвышэйшы Суд. Найвышэйшы Суд скасаваў гэты прысуд і цэлую справу загадаў разглядаць нанова ў Варшаўскім Апэляцыйным судзе ў зьмененым складзе. Паноўны суд адбудзецца 10 ліпеня с. г.

Забойства эндэцкіх дзеячоў. У мінулую нядзелю ў адной вёсцы ў Галічыне адбыўся мітынг наладжаны польскай эндэцыяй. Пасьля мітыngu арганізатары яго сабраліся да мейсцовага ксяндза. Калі арганізатары гаварылі між сабою на ганку плебаніі, нехта ў іх выстраліў з стрэльбы набітай шротам. Выстрэл сьмяротна раніў маёра Овоца і магістра Худзіка. Худзік скоро памёр, а Овоц, ранены моцна, яшчэ жыве.

Kaśtuś Kalinoŭski, „Muzyckaja Praŭda“ i ideja Niezależności Białorusi.

[Referat Ks. Ad. Stankiewicza, przeczytany na zjeździe Akademii 25.III.33 h., z przyczyny 15-ych ułódkaŭ abwieścańnia Niezależności Białorusi i 70-ych ułódkaŭ białoruskiej presy. Drukuję pawodle stenogramy].

(4).

V. „Muzyckaja Prauda“.

Užo z taho, što my skazali, asabliwa z charakterystyki taho času i tych warunkaŭ, u jakich żyŭ K. Kalinoŭski i z jaho karocieńkaj i duža pawiarchoŭnaj biohrafii bačym, što Kalinoŭski heta byŭ białoruski narodnik, jaki zmahaŭsia pradusim za socyjalnyja prawy białoruska-ha narodu, a tak-ža i za jaho wolu palityčnuju ŭ sensie, jak ab hetym niżej ubačym, federacyi z Polščaj, jak sapraŭdy „wolnyja z wolnymi i roŭnyja z roŭnymi“. Hety jahiellonski — padčorknuty Lublinskaj Unijaj — ideał u im żyŭ, jak bačym, jašče mocna i mieŭ jašče wialikaje značėnnie.

U hetkim sensie, ale kudy ŭ jarčėjšych i wyrażniejšych formach, prastawicca nam asoba Kalinoŭskaha, kali my pryhlėdzimsia da tych drukawanych dakumentaŭ, jakija pa im astalisia i kali prysłuchajemsia da charakterystyki jaho jak palityka, jakuju jamu dajuć tyja asoby, z jakimi jon spatykaŭsia, supracuŭničaŭ, a nawat i zmahaŭsia, abstaiwajučy swaje narodnickija białoruskija ideały.

Jak-ža wymoŭna ab hetym świedča jaho białoruskaja „Muzyckaja Prauda“, jakoj siańnia światkujem 70-tyja ŭłódki, a tak-ža i jaho inšyja białoruskija drukil Pryhlėdzimsia da ich bliżej. Začniom ad „Muzyckaj Praudy“.

U biahučaj białoruskaj literatury, a tak-ža i ŭ niebėlaruskaj dahetul zwyčajna panawała prakanańnie, što Kalinoŭski pačaŭ wydawać swaju „Muzyckuju Praudu“ ŭ 1863 h., kali wybucha paŭstańnie. Tymčasam treba wiedać, što „Muzyckaja Prauda“ wychodziła ŭžo ŭ 1862 h. Takim čynam siołeta letam jej užo

prypadaje 71 hod. My światkujem siańnia 70-tyja ŭłódki hetaj hazety, bo siańnia prypadajuć 15-tyja ŭłódki abwieścańnia Niezależności Białorusi, z čym jubilej „Muzyckaj Praudy“ i lohičnai ideowa tak strojna harmanizuje!

I tak № 1 białoruskaj hazety „Muzyckaja Prauda“, jakuju wydawaŭ i redahawaŭ Kalinoŭski, byŭ užo ŭ abiehu pa siolach Białostoččyny ŭ pałowie lipnia 1862 h., a № 2 tam-ža kursawaŭ u pačatku wieraśnia taho-ż hodu. Ab hetym danosić ministru ŭnutranych spraŭ Horadzienski hubernatar u piśmie 17.IX.1862. za № 12. (Милошудовъ — Архивные матеріалы Муравьевскаго Музея т. I 144).

№ 1 „Muzyckaj Praudy“ — heta siańnia wialikaja redkaść. Pawodle čutak jość adzin ekzemplar jaho ŭ Białoruskaj dziaŭžaŭnaj biblioteci ŭ Miensku.

№ 2-ha znachodzicca adzin ekzemplar u Gustawa Loubisse-Bissier u Waršawie (Krakowskie Przedm. 30).

№ 3-ha — adzin ekzemplar u biblioteci im. Wróblewskich u Wilni. Čas wychadu ŭ świet niawiedamy.

№ 4 tak-ža duža redki i mała wiedamy. Pawodle čutak jość jaho adzin ekzemplar tak-ža ŭ Miensku, razam z numaram pieršym.

№ 5-ha adzin ekzemplar znachodzicca ŭ uspomnienaj biblioteci im. Wróblewskich, a dwa ŭ Dziaŭžaŭnym Archiwie ŭ Wilni (byŭšy Muraŭjoŭski Muzej) pad № 18/63 u „Śledstwiennym diele“ ab „wozmutilielnom listkie“: „Muzyckaja Prauda“, znajdzienym palicyjaj u Dziśnienskim pawiecie. Numar hety byŭ ŭ abiehu ŭ pačatku lutaha 1863 h.; na śledčych aktach zaznačana, što śledztwa pačata 4.II.63. Znača, numary 3 i 4 musili wyjści ŭ świet u kancy 62 ci ŭ pačatku 63 hodu.

№ 6 „Muzyckaj Praudy“ — u dwuch ekzemplarach — znachodzicca tak-ža ŭ Dziaŭžaŭnym Archiwie ŭ Wilni, razam z numaram piatym u sprawie ab uspomnienym „wozmutilielnom listkie“. Numar hety tak-ža byŭ najdzieny ŭ pačatku lutaha 1863 hodu ŭ Dziśniensčynie.

№ 7 „Muzyckaj Praudy“, likam dziesiać štuk, znachodzicca tak-ža ŭ Dziaŭ. Arch. u

Wilni („Audit. Pol.“ Nr. 1320—1322 T. 1. bač. 270). Hety numar byŭ palicyjaj znajdzieny aŭ uwosień 1864 h. u Pružanskim pawiecie niedaloka dwara Kiwatyčy, tady ŭłaśnicy Bohusłaŭskaj. U śledčych aktach haworycca, što heta „polskija rewolucyonnyja proklamacyi“.

„Muzyckaja Prauda“ drukawana łacinkaj, dawoli čystaj białoruskaj mowaj, z horadzienskimi asabliwaściami, na dwuch bačynach adnaho listka raźmieram waśmiorki. Krychu bolšy ad inšych № siomy. Napieradzie „Muzyckaj Praudy“ zaŭsiody staic №, a ŭ kancy aznačana, što kaštuje: hrošy 5. Usie numary padpisany mianiuškaj — Jaśko Haspadar z pad Wilni. Ustalena siańnia napeŭna, što pad hetaj mianiuškaj kryjeca Kaśtuś Kalinoŭski.

Kab bliżej zapaznacca z źmiestam „Muzyckaj Praudy“, pazwolu sabie tut prytačyć uwieś numar 2, jak z wiedamych najraniejšy i jak najbolš charakterny. Woś jon:

Dzieciukil

Kali Boh stwaryu usich ludziej wolnymi i usim dau adzinakuju duszu, tak skulže heto uziato sia, szto adzin marnuje da i nad ludźmi zbytkuje, a druhi biedny panszczynu služyć, albo abroki i kaznu plaćć.

Koŭny pa swojemu talkuje, na swaju storonu ciahnie. Car każe szto jon dobre nam dumaje a pany kažuć, što jany dobre dumajuć nam zrabici, a muzyk biedny ad ich dabrości jak prapadaŭ tak i prapadaje.

Kab rastatkawać ludziam u czom prauda, ja piszu piśmo, a pisau budu jak Boh i sumlenie każe, wy adno mienie takoho samoho muzyka jak i wy, pasłuchajcie dobre. Byu to kaliści narod nasz wolny i bahaty. Nie pomniać hetaho naszyje bački i dziedy, no ja wyczytau u starych ksiąŭkach, szto tak kaliści bywało. Panszczyny tahdy nijakoj nie było. I nie-ma czeho tamu dziwowaci sia, bo było lesu szmat, pola kolki chcesz, a ludziej to mało, tak nasztož služyć panszczynu za ziemi, kali koŭny moh lesu wycierabić, chatu sabie pasta-wić i mieci swaje pole.

No u susiedztwie z nami żyu Niemiec i Maskai. Adnamu i druhomu bahactwo nasza-

3 заграницы.

Нямеччына ня хоча вайны, а толькі рэвізіі Вэрсальскага трактату. Гітлер хоча даказаць усяму сьвету, што Вэрсальскі трактат трэба паддаць перагляду і верыць, што зьмены граніц можна правяць і без вайны. У гэтым напрамку сучасны ўрад Нямеччыны і праводзіць сваю заграничную палітыку. Канцлер Гітлер гаварыў у гэтай справе з польскім паслом ў Бэрліне. Гутарка адбылася ў прысутнасьці міністра заграничных спраў Нямеччыны Нойрата. У гэтай гутарцы Гітлер запытаў у польскага пасла, што азначаюць процінямецкія ваенныя трывогі ў Польшчы і заявіў, што такой трывогі проці Польшчы ў Нямеччыне няма. Аб справе ж зьмены граніц з Польшчай нямецкі ўрад гаворыць толькі ў плошчы перагляду мірных дагавораў. Пры гэтым Гітлер запраціставаў проціў вырабленьня ваенных настрояў, якія псууюць і так цяжкое палажэньне Эўропы.

Гутарка Гітлера з польскім паслом у Бэрліне цывілізацыя падзеяла і ў Варшаве. Польскі міністр заграничных спраў Бэк запраціў да сябе нямецкага пасла ў Варшаве і запярэчыў, што быццам Польшча імкнулася да вайны. Мін. Бэк заявіў, што Польшча мае намер рашуча трымацца ў рамках існуючых мірных дагавораў.

Гэтымі заявамі і кончылася дыпламатычнае „збліжэньне“ Нямеччыны з Польшчай, якое ў сутнасьці нічога не зьмяніла.

Другім знаменным фактам у гэтым кірунку паступаньня нямецкага ўраду зьяўляецца ратыфікацыя (падцьверджаньне) савецка-нямецкага „бэрлінскага дагавору“, які ёсьць дапаўненьнем ведамага „рапальскага дагавору“. Ратыфікуючы гэты дагавор урад Гітлера хоча даказаць сьвету, што Нямеччына мае вялікую нутраную сілу, якая дазваляе ўтрымаць добрыя адносіны з ССРР. і адначасна нішчыць без агляды ўсялякія праявы большавізму ў сябе дома. Ратыфікацыя „бэрлінскага дагавору“ выявіла, што Нямеччына імкнецца да сваёй мэты шляхам дыпламатыі, без памахваньня шабляй і адначасна пагасіла

надзеі Польшчы на карысьці, якія маглі быць з нямецка-савецкай варожасьці.

Аб Вэрсальскім дагаворы Гітлер афіцыйна сказаў гэтак: „Гэны дагавор зьяўляецца жаралом ўсялякага няшчасьця... Спадзяюся, што зьмены яго даб'ёмся шляхам мірных перагавораў... Наш лёс у першую чаргу звязаны з граніцамі на ўсходзе.“

У звязку з вышэйсказаным акрэпла на нова прапаганда рэвізіі Вэрсальскага трактату галоўна ў Англіі, Амэрыцы і ў Францыі. Францыя згаджаецца на перагляд граніц, але баіцца вайны. Справа нахіленьня Францыі да Італьянска-Англійска-Нямецкага блёку, які мае на мэце перагляд граніц у Эўропе, знаходзіцца ўсё йшчэ ў сфэры перагавораў і высьніцца хіба на лёнданскай сусьветнай эканамічна-палітычнай канфэрэнцыі 12 чэрвеня с. г.

Даволі выразнае становішча Францыі ў адносінах да гэтай справы выяўляе заява міністра заграничных спраў Францыі Поль Бонкура, які ў францускім сэнсе заявіў, што Францыя згадзілася б на рэвізію мірных дагавораў, але толькі ў рамках Лігі Народаў. Між іншым П. Бонкур сказаў гэтак: „Наколькі бязглузьдзіцай было б прыступаць у цяперашнім стане Эўропы да рэвізіі граніц так, каб выклікаць магчымасьць вайны, на гэтулькі бязглузьдзіцай было б цьвердзіць аб нятыкальнасьці існуючых дагавораў.“

Гэная заява П. Бонкура ў Польшчы выклікала паважнае нездаваленьне.

Падзеі на Далёкім Усходзе. Манджурскі ўрад афіцыйна абвесьціў прылучэньне да Манджурый правінцыі Хінган, паложанай уг. зв. нутранай Манголіі. Захоп Хінгану адбыўся без праліцьця крыві.

Савецкія газеты падаюць, што Японія, праз Манджурію, пачала захапляць Манголію з мэтай стварэньня „незалежнай“ Манголіі, па выпрабаваным рэцэпце на Манджурый.

У Маскве адбыліся перагаворы між савецкім камісарам Молатавым і кітайскім паслом, у справе заключэньня дагавору між Саветамі і Кітаем аб ненападаньні. Газеты пішуць, што ў гэтым дагаворы мае быць уста-ноўлены і такі пункт: калі Японія нападзе

на Кітай, дык Саветы маюць памагаць ў вайне Кітаю.

Савецка-польскае збліжэньне. Апошнімі часамі заўважваецца што раз то мацнейшае савецка-польскае збліжэньне. Дня 1 мая с. г. савецкі полпрэд у Варшаве Овсенко адведаў марш. Пілсудскага, з каторым доўга гутарыў.

Польскае пасольства ў Маскве ўрачыста сьвяткавала 3-га мая. На польскай урачыстасьці былі вышэйшыя прадстаўнікі савецкага ўраду.

Прыехаўшая ў Польшчу савецкая гандлёвая дэлегацыя, на чале з заступнікам камісара заграничнага гандлю Боевым, выклікала пэўную сымпатыю між Польшчай і ССРР. Боеў у гутарцы з карэспандэнтам „Слова“ заявіў, што гандлёвыя зносіны Польшчы з Саветамі разьвіваюцца вельмі добры. Польскія тавары ў Саветах маюць добры рынак. Далей трэба спадзяецца, што гэтыя адносіны йшчэ больш ажывяцца.

УСЯЧЫНА.

Усё наадварот. Цяпер такія часы, што ўсё на сьвеце наадварот. Хлеба за шмат, а мільёны людзей галодных. Рознага тавару за многа, а людзі ходзяць абдэртаты. Золата поўна, а грошай ніхто ня мае. Гавораць аб разаружэньні і ўсе прыгатаўляюцца да вайны. Словам, усё цяпер дагары камлём.

Гэткаму перавароту ўверх камлём паддаліся і соцыялістычныя партыі. Дагэтуль агульна было ведама, што соцыялісты дамагаліся палёгкі працоўным масам, а цяпер наадварот. Сёлета ў дзень 1 мая II інтэрнацыянал (гэтак называецца міжнародная соцыялістычная арганізацыя) заявіў, што соцыялісты дамагаюцца для работнікаў менш, чым даюць работнікам капіталісты. У адозве II інтэрнацыяналу выданай на 1 мая с. г. сказана, што работнікі павінны дамагацца 40-гадзіннага рабочага тыдня, а амэрыканскія капіталісты выступілі самі з праектам увясці 30-гадзінны рабочы тыдзень, каб праз гэта зьменшыць безработьце.

Словам, жыцьцё папярэджае і соцыялістычныя праграмы.

je kało u ocy — kab ich tak kolka schapila, da i chacieli nas zahnać z naszej baćkouszczyny. Treba było baranici sia, to Karol każe chadziem baranici, a tut nie usie iduć, da i mało naszych paszło.

Wyhnali to Maskala i Niemca no kab ženki da i dzieci hetych szto chadzili na wajnu mieli za czym prażyci, tak Karol nasz i napisau takoj prawo: Hetyje szto nie choczuc iści baranici swajej ziemli, niechaj abrablajuć pole hetym szto bjuć sia za wolnaść i szčasćcie usich. I hetak było douho: adnie baranili kraju, a druhije to harali to siejali, to kasili, to żali. Z hetul to i uzialasia heta panszczyna. Sudziecież ciepie sami czy można było zrabici sprawiedliwiej jak zrabiu kaliści nasz Karol Polski da i Litoŭski? No kali Maskal z Niemcom chitrościeju nas padbiu i paszou rad maskouski, tak i usio zrabilo sia pa czartousku.

Stau zaraz Maskal swoj rad uwodzić u naszom kraju i każe: Mużyk dawaj rekruta, mużyk dawaj podatki, da i panszczynu jeszcze służy, albo płaci abrok u kaznu! Tak jakajaż tut uże sprawiedliwość, kali usieńko szto ciażko zwalajuć na mużyka, kali z jeho dzieruc astatniu szkuru, bjuć i plakać nie dajuć! Aczuniali to byli mużyki, uhledzieli szto kiepsko, daj dawaj buntawaci sia pad Kaściuszkaju, a Kaściuszko to każe: kali mużyki choczuc uże sami baranici swaju ziemlu, tak niechaj że nie służyć panszczyny, da i nie płacić u kaznu abroku za ziemlu. Ot heto tak sprawiedliwość! No sztoż kali Maskal spyniu Manichwest Kaściuszki kab nie pabuntawaci usich mużykoŭ. Dla taho to i pabili Maskale Kaściuszku, bo kab mużyki usie razem byli zbuntawali sia i uchapili za sakiery, naży i kosy, takby Maskal musieuby prapaści bez prastania i my na wiek wiekou uże byliby wolnyje.

Tak z hetaho piśma i widno, szto mużyki panskije i kazionnyje nie pawinni płacić ani czynszu panom ani abroku u kaznu za ziemlu, bo heta ziemla da nas należyć, no kali budzie wajna z Maskalom za naszu wolnaść, to toj czas treba usim iści na wajnu proti Maskala. A to dla taho: kab chuczej prahnać Maskala z jeho sabaczym radom i kab nikoli

nijakoj nikomu mużyki panszczyny nie służyli i nijakaho u kaznu abroku nie płacili i kab na wiek wiekou narod nasz byu wolny i szčasliwy. A kali was chto budzie padmaŭlać rabici inaczej; czy to Spraunik, czy to Akrużny, czy jo Łapsesor, czy to Pan, to wy jeho nie słuchajcie bo to peuno aszukaństwo, szto za carskije albo panskije hroszy wiecznoj naszej zhuby choczeli!

Jaśko haspadar z pad Wilni.
Kasztuje hroszy 5.

(Z adpisu p. Ramana Kiersnoŭskaha: Pošta Derewna k/Słonima; dwor Čemerešnik).

Z prytočanaha numaru „Muż. Praŭdy“ bačym, što ŭ pieršuju čarhu Kalinoŭski zaklika je bielaruskich sialan, kab jany nie płacili podatkaŭ ani ŭradu rasiejskamu, ani polskim panom, kab nie chadzili na panščyni, kab nie dawali rasiejcam rekruta, a rychtawalisia da paŭstańnia proti rasiejcaŭ, kab, jak budzie paŭstańnie, razem z palakami jšli bić maskaloŭ, bo — kaža — wajna hena budzie „za našu wolnaść“, wajna hena budzie na toje, „kab narod naš na wieki wiekaŭ byu wolny i ščasliwy“. Peŭnie-ż, hetyje častyja dumki ŭ Kalinoŭskaha ab wolnaści ŭ pieršuju čarhu datyčać wolnaści socyjnalaj, ale adnačasna padčorkiwajuca idealy i wolnaści ahułam, znača — wolnaści swajhorodu narodna-palityčnaj.

Ab imknieńni Kalinoŭskaha da zdabyćcia bielaruskamu narodu ŭ niekatorym značeńni narodna-palityčnaj samastojnaści ŭlasnaj baraboj hetaha narodu i ab tym, što razwažaŭ jon hety narod i kraj ahułam, jak niešta całkom samastojnaje, roŭnaje ad Palakoŭ i Polščy, bačym miż inšym tak-ža z hetkich wyrażeńniaŭ u nastupnych №№ „Muż. Praŭdy“. Woś jany:

„...Nam wolnaści treba nie takoj, jakuju nam car schoča daci, no jakuju my sami mużyki pamieź saboj zrobito... Niama čaho ždaci ad niekaha, bo toj tolki žnie, chto pasieje“ (Nr. „3 Muż. Pr.“).

„...Pad maskalom zabyci treba, što jość u nas naša baćkaŭščyna“ (Nr. 5 „Muż. Pr.“).

„...U Polščy mużyki taksama, jak i wy spadziejaliś na cara...“

„...Pamoh-by i nam Prancuz, jak pamahaje mużykom u Polščy, ale mużyki maŭčać, a car kaža, što jany dawolny...“

„...Nie tak dumali mużyki u Polščy... Stańmo družna razem za našuju wolnaść... A budzie ŭ nas wolnaść, jakoj nia było našym dziedam i baćkam (Nr. 7 „Muż. Pr.“).

Sapraŭdy, hetyje častkowija wybarki z „Mużyckaj Praŭdy“ wymoŭna nam świedčać, što Kalinoŭski ŭwažaŭ bielaruski narod za narod samastojny, asobny ad Palakoŭ, bo wyrazna jaho ad Palakoŭ adroźniwaje.

Ahułam-ža kažućy — žmiest numaroŭ „Mużyckaj Praŭdy“, aprača 1 i 4, jakich baćcyć mnie nie ŭdałosia, padobny bolš-mienš da žmiestu numaru druhoha, tolki pierakazany inšymi sławami dy bolš harača ŭ ich zaklika je Kalinoŭski bielaruskich sialan nie dawać rasiejcam rekruta.

Za toje numar šosty „Mużyckaj Praŭdy“ stanowić swajhorodu asabliwaść — jon uwieś całkom paświačany sprawam relihijnym, ci ściśle kažućy: sprawie pawarotu prawasłaŭnych bielarusaŭ u uniju.—Hetkaharodu zaklik Kalinoŭskaha da bielarusaŭ całkom zrazumie ly. Likwidacyja unii (jak i jaje zawođańnie, ab čym narod zabyŭsia), byla zlučana z mnohimimi hwałtami, ab čym u narodzie byla jaśče tady żywaja tradycija. Woś-ža Kalinoŭski žadaŭ zakranuć hetu balučuju ranu, kab i na adcinku relihijnaha žyćcia ŭzbudzić u našym narodzie nienawiść da carskaha na Bielarusi panawańnia. Ureście wystupieńnie našaha paŭstanca za relihijnuju uniju možna tak-ža tlu maćyć, jak prynamsi padświedamaje imknieńnie bielaruskaj jaho duży da šukańnia syntezy, da šukańnia mocnaha i najbolš adpawiednaha hruntu da zakapańnia relihijnaha rowu, jaki raździor bielaruski narod na dźwie warożyja časki. Hetkim hruntam, hetkim sposabam, u wačach jaho susim ščyra mahła rysawacca imienna unija.—Hetaja-ż samaja tema krychu začapla jecca i ŭ numary siomym „Mużyckaj Praŭdy“.

(d. b.)

Гаспадарчыя весткі.

Прывучаюцца да скромнасці і лапцяў. Статыстыка эканамічнага жыцця выяўляе, што ў Польшчы людзі прывучаюцца да скромнага жыцця і да лапцяў. Гэная статыстыка выказвае, што ў Польшчы з кожным годам змяншаецца консумцыя (спажыванне) такіх прадуктаў, якія належаць да люксовых.

У 1930 годзе ў Польшчы прадана туту-ну за 704 мільёны зл. У працягу 1931 і 32 гадоў курцы пачалі менш курыць і ў 1932 г. скуралі тутуны ўсяго на 552 з палавінай мільёны зл. Таксама перастаюць і па шмат ліць гарэлкі. У 1930 г. выпілі 37 мільёнаў 300 тысяч літраў гарэлкі, а ў 1932 годзе — 22.800.000 літраў. Панізілася так-жа консумцыя піва. Апрача гэтага, пачалі менш драць і абутак. У 1930 г. прадана падэшвы-скуры 9 мільёнаў 400 тысяч кілёграмаў, а ў 1932 г. прадана гэтага тавару толькі 8 мільёнаў кілёграмаў.

Гаспадарчая бязглуздыца. — У Эгіпце спалілі мноства бавоўны, бо ня было каму купляць і баяліся, каб на яе ня ўпала цана.

Брэтонскія рыбаковы (Францыя) выкінулі ў мора назад 500 тысяч селядцоў, бо ўважалі, што зашмат злавілі і дзеля гэтага прыдзеца таней прадаць.

Мэксыканскі ўрад выдаў загад нішчыць фрукты, каб не загніліся ў складах. — Цэны аднак на ўсе гэтыя прадукты не падняліся.

Безработцы. Паводле афіцыйных даных, безработных у Польшы ў пачатку гэтага м.ца налічана 251.886 асоб.

З ВІЛЬНІ.

Рэвізія ў Літоўцаў. Апошнімі днямі паліцыя даканала рэвізіі сярод Віленскіх літоўцаў. Рэвізія даканана на Антокалі і ў іншых ваколіцах места. Падробнасьцяў гэтай рэвізіі да публічнага ведама яшчэ не падаюць.

Самагубства і кража цукру. Надовячы застрэліўся дырэктар складу цукру ў Вільні Акц. Супалкі ў Пазнані, Рушкевіч. Сьледства выявіла, што дырэктар прадаў 300 мяшкоў цукру і грошай не перадаў куды трэба, а палажыў сабе ў кішэнь. Апрача гэтага, набраў ён ад купцоў задаткаў на цукар больш 10 тысяч зл. і таксама палажыў у кішэнь. Рушкевіч застрэліўся, як убачыў, што прыехаў да яго кантроль паглядзець на парадкі ў складзе цукру.

Трэці Паўночны Кірмаш арганізуецца сёлета ў Вільні ў канцы м.ца жніўня і ў пачатку верасня. Прыгатаваньні да гэтага кірмашу ўжо пачаліся. Спадзяюцца, што ў кірмашы прымуць учасьце гаспадарчыя кругі Латвіі, Эстоніі, а нават Саветаў і Літвы.

Курс грошай. За залаты доляр плацяць 9 зл. 21 гр., за доляр у банкноце(паперка) — 7 зл. 55 гр., за рубель золатам — 4 зл. 93 гр.

Прыймаецца падпіска на 1933 г. на 1-ую беларускую коопэратыўна-гаспадарчую часопісь

«САМАПОМАЧ».

„САМАПОМАЧ“ ёсьць першай, а дасягоньня на ўсе зах.-беларускія землі адзінай беларускай часопісьсю, якая займаецца коопэрацыяй і гаспадаркай.

„САМАПОМАЧ“ знаёміць сваіх чытачоў з сапраўдным абліччам коопэрацыі, з ейнымі здабычамі ў іншых народаў і з магчымасьцямі розьвітку яе на землях беларускіх.

„САМАПОМАЧ“ будзіць народ беларускі да самастойнага гаспадарчага жыцця, як асновы быту ўсенароднага.

„САМАПОМАЧ“ выходзіць што месяц і каштуе, з перасылкай, на год 3 зл., на паўгоду — 1 зл. 75 граш., на тры месяцы — 1 зл. Заграніцу — ўдвая даражэй. Адрэс Рэдакцыі: VILNIA (Wilno), Połackaja 4—10. — Грошы пасылаць праз „П.К.О.“ на conto выдаўца і рэдактара інж. Клімовіча № 180.485.

Да нас пішуць.

Злосная конкурэнцыя.

Задубеньне, Крывіцкай гм., Вялейскага пав. Дня 7 г.м. моладзь нашай вёскі і суседняй — Каранішчы — з дазволу для Будслаўскага гуртка Бел. Інст. Гасп. і Культуры — ладзіла ў сваёй вёсцы беларускае прадстаўленьне. Ставілі „Ня розумам сьцяміў, а сэрцам“ і „Зьбянтэжаны Саўка.“ Вясковыя артысты-аматары адыгралі на сцэне прадстаўленьне вельмі ўдала. Відаць, што многа палажылі працы. Народу сабралася на прадстаўленьне многа. Словам, культурную працу моладзі ў нас ацанілі і старэйшыя.

Разумеюць нашы людзі, што добрае і што благое. Але, на жаль, ёсьць яшчэ — хоць ня шмат — і такія, што благое ад добрага ня могуць адрозьніць. Гэтак напр. падчас апошняга беларускага прадстаўленьня ў нас выявілі сябе гэткімі сапраўднымі сьляпцамі два-тры хлапцы. Апрача сваёй мысьлёвай тупасьці, выявілі яны і дзікую ўпорыстасьць, вартую лепшай справы. Пры гэтым паказалі яны і здольнасьці арганізацыі, але так-жа дурной і злоснай. А было гэта так:

Адначасна з беларускім прадстаўленьнем гэтыя тупалобія хлапцы задумалі зладзіць вечарыну танцаў. Нанялі яны музыкантаў і пачалі запрашаваць моладзь, што прыйшла ўжо на прадстаўленьне беларускае, каб ішла да іх танцаваць і ня йшла на прадстаўленьне. Рэч зразумелая, што гэткіх запросінаў ніхто не паслухаў і ўсе пашлі на прадстаўленьне, а вечарына танцаў асталася толькі для самых ейных арганізатараў.

Пішу гэта не дзеля таго, каб пасьмяяцца з гэтых злосных канкурэнтаў, але каб выявіць нядобры паступак іх дзеля агульнай пагарды яго, каб другім разам, або ў іншым меісцы ён не паўтараўся. А Вам, моладзь, што горнецеся да культуры, чэсьць і слава! Глядзельнік.

Арганізуюць беларусаў паказённаму.

Будслаў, Вялейскага пав. У нас ніяк не разьвіваюцца польскія арганізацыі. А відаць некаму яны патрэбны, хоць на паказ. Сьпяраша на паказ арганізаваў беларусоў папольску мейсцовы войт. Не ўдавалася яму гэтая работа. Відаць, абдырла яна яму і ён кінуў яе. Але прышоў „3-ці май“ і трэба было некаму паказаць, што і нашы беларусы гэта палякі. Трэба было машыраваць, паказаць на вуліцы, што тут жывуць палякі. Трэба было выступіць нейкай польскай арганізацыі публічна, каб заманіфэставаць польскае, не дзяржаўнае, але народнае сьвята. А тут няма каму. Дык на скорую руку ўзяўся зарганізаваць гэту справу „наш“ камандант рэзэрвістаў. Пашоў ён у вёску, папісаў і „фэрткі“ (гатова). Нешта-ж вышла, але бяз душы і надта вяла, ведама — паказённаму. Ды лепш і быць ня можа, бо гэта ў нас не на месцы.

П. В.

Польскі ксёндз агітуе проціў беларускіх прадстаўленьняў.

Крывічы, Вялейскага пав. Дня 30 красавіка с.г. у нас было зладжана беларускае прадстаўленьне. Паліцыя аднеслася да беларускага прадстаўленьня, трэба сказаць праўду, вельмі прыхільна. Камандант мейсцовага пастарунку паліцыі нават сам запрашаў артыстаў-аматараў, каб ішлі прадстаўляць на сцэну пабеларуску. А гэта дзеля таго, каб сьцягнуць як больш людзей, бо даход з прадстаўленьня прызначаны быў на „Пажарную Стражу“, а камандант ёсьць начальнікам гэтай арганізацыі. І праўда, камандант не памыліўся: народ у набралася, як ніколі. За білеты вылучылі 80 зл. даходу.

Не спадабалася ўсё гэта тутэйшаму ксяндзу-паляку Крапіўніцкаму дзеля таго, што, прадстаўленьне было беларускае, а ня польскае. Сьпяраша ён агітаваў проціў беларускага прадстаўленьня; вычаўпаў розна на Беларусоў, называючы іх і камуністамі і масонамі, каталіком прыказваў ня йсьці на прадстаўленьне беларускае, а каб людзей адцягнуць ад гэтага прадстаўленьня, загадаў свайму колу „Стов. млодзежы польскей“ на-

ладзіць у той жа час вечарыну. Але гэтыя натуры зьвярынага нацыяналізму кс. Крапіўніцкага нічога не памаглі — беларускаму прадстаўленьню не пашкодзілі. Адно толькі паказалі яны, чаго варты такія ксяндзы і якой справай яны заняты ў нашым краю.

Мне здаецца, што польскія ксяндзы і расейскія папы беларусаў не перамогуць і прыдзе час, што беларускаму руху паддадуцца: або паўцякаюць з нашага краю, або возмуцца за душпастырскую працу для добра Веры і нашага Народу.

В. П.

Грамадзкая праца сьвяшчэньніка — беларуса.

Ласіца, Постаўскага пав. Увосені 1932 году прыехаў да нас з Вільні сьвяшчэньнік — беларус А. Коўш. Перад ягоным прыездам адчувалі мы ўпадак моральны, а яшчэ большы заняпад нацыянальны. Да гэтага заняпаду спрычыніліся папярэднікі сьвяшчэньніка Каўша, як сьвяшчэньнік Кадлубоўскі, Маеўскі, якія займаліся тут русыфікаваньнем беларускіх сялян. Праз упайваньне ў народ маскоўшчыны, адпіхалі яны ад царквы больш сьведомых беларусаў, а нясьведомых проста русыфікавалі. Дзеля таго што шмат большая частка сялян ласіцкай парафіі уважае сябе за беларусаў, у царкве бывала зазвычай 10-15 асоб. І тыя ішлі не маліцца, а толькі пасьмяяцца з аднолькавых на кожную нядзелю пропаведзяў сьвяшчэньніка.

Зусём інакш прадстаўляецца справа цяпер. Кожную нядзелю і ў кожнае сьвята зьбіраецца ў царкву шмат народу, гдзе сьвяшчэньнік А. Коўш гаворыць беларускаму народу пропаведзі ў роднай беларускай мове. У пропаведзях, побач з справамі царкоўнымі, парушае вельмі часта пытаньні нацыянальныя. Казаньні гэтыя любяць слухаць праваслаўныя, а таксама і каталікі, якія вельмі часта прыходзяць у царкву паслухаць беларускіх казаньняў. Наагул сьвяшчэньнік А. Коўш стараецца быць з народам у як найбліжэйшых адносінах.

У Ласіцкай парафіі дагэтуль няма ніякай беларускай арганізацыі. Дзеля таго сьвяшчэньнік А. Коўш можа працаваць на грунце беларускім толькі ў зьвязку з царквой. У хуткім часе трэба падумаць аб заснаваньні тут Гуртка Беларускага Інстытуту Гаспадаркі і Культуры.

С. М.

Развал корпарацыі „Скорынія“

Даўно ўжо чуліся нелады ў польска-беларускай корпарацыі „Скорынія“, але дагэтуль яны ладзіліся „сямейным“ спосабам, ня выключалі з гэтых спосабаў і бочкі з півам. Апошнімі днямі гэныя нелады „скарынычаў“ прынялі форму развалу і самой арганізацыі. З невялікай гэнай групі раптам выступіла аж 4-ох сяброў: Я. Зянюк, М. Шчасны, П. Шчасны і Ч. Ханьўка. Апрача гэтых, як нас інфармуецца, маюць быць „пабегі“ з „Скорыні“ і далей.

Пры гэтым не ад рэчы значыцца, што траіх спасярод выступіўшых студэнтаў з корпарацыі „Скорынія“ зьяўляюцца ейнымі закладчыкамі.

Але няма тут з чаго і дзівіцца, калі і сам тварэц усяе сучаснае беларуска-польскае ўгоды, пан Антоні Луцкевіч ужо каля двух месяцаў раптоўна „захварэў“ на сэрца, а дахтары яму „забаранілі“ займацца грамадзкай справай і ён пакорна іх паслухаў. Аб гэтым шмат чаго трэба было-б выявіць, але ў зьвязку з некаторымі паважнейшымі справамі, ад гэтага пакульшто ўстрымліваемся.

С. В.

Часопісі надаславныя ў рэдакцыю.

Добры Пастыр (украінскі рэлігійны журнал) Pk III, 1933. № 1 Stanisławów — Перемишль; бач. 84. Orient kwartalnik poświęcony sprawom Wschodu. Warszawa, Miodowa 7.

Sprawy Narodowościowe — czasopismo poświęcone sprawom narodowościowym. Rok III, Nr. 6. Październik — Grudzień 1932 r. Даволі абшырная, хоць не бесстаронняя хроніка з беларускага жыцця пад Польшчай. Warszawa, Nowy Świat 21.

Orienta dwumiesięcznik poświęcony sprawom religijnym Wschodu. Marzec — Kwiecień 1933. Wydaje Misja Wschodnia O.O. Jezuitów w Polsce. Adres redakcji: Kraków. Kopernika L. 26.

Biuletyn Polsko-Ukraiński, miesięcznik. Rok II, Nr. 3(5) Kwiecień 1933.

Przegląd Wschodni, Dwutyg. poświęcony badaniu stosunków gospodarczych ZSSR. Rok II, Nr. 6. Warszawa, Wspólna 32.

Кооперативная Республика, економічно-супільний місячник, Львів, Річн. VI, Ч. 5, травень.